



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

រាជរដ្ឋាភិបាលកម្ពុជា

លេខ: ១០៧៧. រកត (គ) . បក

**អនុក្រឹត្យ**

**ស្តីពី**

**ប្រតិទិនឈប់សម្រាកការងាររបស់មន្ត្រីរាជការ និយោជិត កម្ពុជា**

**ប្រចាំឆ្នាំ ២០០២**

**រាជរដ្ឋាភិបាលកម្ពុជា**

- បានឃើញ រដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញ ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា.
- បានឃើញ ព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី.
- យោងអនុក្រឹត្យលេខ ២១ អនក្រ.បក ចុះថ្ងៃទី ៣០ ខែមេសា ឆ្នាំ ១៩៩៦ ស្តីពីការកំណត់រយៈពេលបំរើការងារប្រចាំសប្តាហ៍របស់មន្ត្រីរាជការស៊ីវិល ក្នុងព្រះរាជាណាចក្រកម្ពុជា
- តាមសំណើរបស់គណៈកម្មការអចិន្ត្រៃយ៍រៀបចំបុណ្យជាតិ-អន្តរជាតិ លេខ ៣៥០/២០០១/គ.ប.ជ.អ ចុះថ្ងៃទី ២១ ខែសីហា ឆ្នាំ ២០០១ ។

**សំរេច**

**មាត្រា ១ :** អនុញ្ញាតិអោយមន្ត្រីរាជការ និយោជិត កម្ពុជា នៃព្រះរាជាណាចក្រកម្ពុជាទាំងអស់ បានឈប់សំរាកការងារប្រចាំឆ្នាំ ២០០២ តាមប្រតិទិនដូចខាងក្រោម :

- ថ្ងៃទី ០១ មករា	- ទិវាចូលឆ្នាំសកល	ឈប់ ០១ ថ្ងៃ
- ថ្ងៃទី ០៧ មករា	- ទិវាជ័យជំនះលើរបបប្រល័យពូជសាសន៍	ឈប់ ០១ ថ្ងៃ
- ថ្ងៃទី ០៨ មីនា	- ទិវានារីអន្តរជាតិ	ឈប់ ០១ ថ្ងៃ
- ថ្ងៃទី ១៤-១៥-១៦ មេសា	- ទិវាចូលឆ្នាំប្រពៃណីជាតិ	ឈប់ ០៣ ថ្ងៃ
- ថ្ងៃទី ២៦ មេសា	- បុណ្យវិសាខបូជា	ឈប់ ០១ ថ្ងៃ
- ថ្ងៃទី ៣០ មេសា	- ព្រះរាជពិធីបុណ្យច្រត់ព្រះនង្គ័ល	ឈប់ ០១ ថ្ងៃ
- ថ្ងៃទី ០១ ឧសភា	- ទិវាពលកម្មអន្តរជាតិ	ឈប់ ០១ ថ្ងៃ

- ថ្ងៃទី ០១ មិថុនា - ទិវាកុមារអន្តរជាតិ ឈប់ ០១ ថ្ងៃ
- ថ្ងៃទី ១៨ មិថុនា - ព្រះរាជពិធីបុណ្យចំរើនព្រះជន្មសម្តេច ព្រះរាជអគ្គមហេសី នរោត្តម មុនិនាថ សីហនុ ឈប់ ០១ ថ្ងៃ
- ថ្ងៃទី ២៤ កញ្ញា - ទិវាប្រកាសវដ្តធម្មនុញ្ញ និងព្រះរាជពិធីគ្រងរាជ សម្បត្តិជាថ្មី របស់ព្រះរាជាព្រះបាទសម្តេច ព្រះនរោត្តម សីហនុ ឈប់ ០១ ថ្ងៃ
- ថ្ងៃទី ០៥-០៦-០៧ តុលា - បុណ្យភ្ជុំបិណ្ឌ ឈប់ ០៣ ថ្ងៃ
- ថ្ងៃទី ២៣ តុលា - ទិវាសន្តិសញ្ញាសន្តិភាពទីក្រុងប៉ារីស ឈប់ ០១ ថ្ងៃ
- ថ្ងៃទី ៣០-៣១ តុលា និង ០១ វិច្ឆិកា - ព្រះរាជពិធីបុណ្យចំរើនព្រះជន្ម ព្រះករុណា ព្រះបាទសម្តេច ព្រះនរោត្តម សីហនុ ឈប់ ០៣ ថ្ងៃ
- ថ្ងៃទី ០៩ វិច្ឆិកា - ទិវាបុណ្យឯករាជ្យជាតិ ឈប់ ០១ ថ្ងៃ
- ថ្ងៃទី ១៨-១៩-២០ វិច្ឆិកា - ព្រះរាជពិធីបុណ្យអុំទូក បណ្តែតប្រទីប សំពះព្រះខែ អកអំបុក ឈប់ ០៣ ថ្ងៃ
- ថ្ងៃទី ១០ ធ្នូ - ទិវាសិទ្ធិមនុស្ស អន្តរជាតិ ឈប់ ០១ ថ្ងៃ

**មាត្រា ២ :** ពេលវេលាឈប់សម្រាកទាំងឡាយណា ដែលត្រូវចំថ្ងៃណាមួយ នៃថ្ងៃឈប់សម្រាកប្រចាំសប្តាហ៍ ( សៅរ៍ ឬ អាទិត្យ ) ត្រូវបានអោយឈប់ចំនួន ០១ ថ្ងៃ នៃថ្ងៃបន្ទាប់ជាបន្ថែមទៀត ។ ប៉ុន្តែក្នុងករណីត្រូវចំទាំង ពីរថ្ងៃជាប់គ្នា គឺ ទាំងថ្ងៃ សៅរ៍ ទាំងថ្ងៃ អាទិត្យ នោះ ចំនួនថ្ងៃបន្ទាប់ដែលត្រូវបានអនុញ្ញាតអោយឈប់ បន្ថែម ជាជំនួស គឺ ឈប់តែចំនួន ០១ ថ្ងៃប៉ុណ្ណោះ ។


**មាត្រា ៣ :** បទប្បញ្ញត្តិទាំងឡាយណា ដែលមានខ្លឹមសារផ្ទុយពីអនុក្រឹត្យនេះ ត្រូវចាត់ទុកជា និរាករណ៍ ។

**មាត្រា ៤ :** រដ្ឋមន្ត្រី ទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័ន ខេត្ត ក្រុង ត្រូវអនុវត្ត អនុក្រឹត្យនេះ ចាប់ពីថ្ងៃចុះ ហត្ថលេខាតទៅ ។

**កន្លែងទទួល :**

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា ៤
- ឯកសារ - កាលប្បវត្តិ

រាជធានីភ្នំពេញ ថ្ងៃទី ២១ ខែ តុលា ឆ្នាំ ២០០១



ហ៊ុន សែន